



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



5 भारत के लिये हर प्रारूप खेल पाना आसान नहीं : यादव

6 लोकतंत्र की कसौटी पर चुनाव आयोग

7 धनुष के साथ और भी फिल्मों में काम करना चाहती हैं कृति सेनन

प्रधानमंत्री मोदी और शाह की मौजूदगी में

नीतीश 10वीं बार बने बिहार के मुख्यमंत्री

नीतीश कुमार ने बिहार के मुख्यमंत्री पद की रिकॉर्ड 10वीं बार शपथ ली।

दक्षिण भारत राष्ट्रमत
dakshinbharat.com

पटना/भाषा। जनता दल (युनाइटेड) के राष्ट्रीय अध्यक्ष नीतीश कुमार ने बृहस्पतिवार को एक भव्य समारोह में बिहार के मुख्यमंत्री पद की रिकॉर्ड 10वीं बार शपथ ली। शपथ ग्रहण समारोह में प्रधानमंत्री नरेन्द्र मोदी और केंद्रीय गृह मंत्री अमित शाह सहित कई गणमान्य नेता उपस्थित रहे।

भारतीय जनता पार्टी (भाजपा) के राष्ट्रीय अध्यक्ष जगत प्रकाश नड्डा और हाल ही में संपन्न हुए विधानसभा चुनावों के लिए पार्टी के प्रभारी धर्मेन्द्र प्रधान भी इस अवसर पर मौजूद थे। राज्यपाल आरिफ मोहम्मद खान ने गांधी मैदान में आयोजित कार्यक्रम में कुमार और 26



सदस्यीय मंत्रिपरिषद को पद एवं गोपनीयता की शपथ दिलाई।

कुमार ने बुधवार को मुख्यमंत्री पद से इस्तीफा देकर राज्यपाल से नई सरकार बनाने का दावा पेश किया था।

मोदी ने 'एक्स' पर एक पोस्ट में कहा, "बिहार सरकार में मंत्रियों के रूप में शपथ लेने वाले सभी साथियों को हार्दिक बधाई। यह

समर्पित नेताओं की शानदार टीम है, जो बिहार को नई ऊंचाइयों पर ले जाएगी। सभी को मेरी शुभकामनाएं।"

समारोह के अंत में प्रधानमंत्री ने अपने चिरपरिचित अंदाज में 'गमछा' हवा में लहराकर उपस्थित जनसमूह का उत्साह बढ़ाया।

शपथ ग्रहण समारोह के लिए

गांधी मैदान में विशाल मंच तैयार किया गया था, जहां राष्ट्रीय जनतांत्रिक गठबंधन (राजग) शासित कई राज्यों के मुख्यमंत्रियों ने भी शिरकत की। इनमें आंध्र प्रदेश के एन चंद्रबाबू नायडू, उत्तर प्रदेश के योगी आदित्यनाथ, महाराष्ट्र के देवेंद्र फडणवीस, असम के हिमंत विश्व शर्मा और दिल्ली की रेखा गुप्ता शामिल थीं।

शपथ लेने वालों में भाजपा विधायक दल के नेता सम्राट चौधरी और उपनेता विजय कुमार सिन्हा शामिल थे, जो पिछली राजग सरकार में उपमुख्यमंत्री थे। मंत्रिमंडल में कम से कम तीन मंत्री विधान परिषद के सदस्य हैं जिनमें जदयू के राष्ट्रीय महासचिव और मुख्यमंत्री के विश्वस्त अशोक चौधरी, भाजपा के प्रदेश अध्यक्ष दिलीप जायसवाल और हिंदुस्तानी अवाम मोर्चा के प्रमुख संतोष कुमार सुपन शामिल हैं।

ईडी ने अनिल अंबानी के रिलायंस समूह की करोड़ों की की संपत्ति कुर्क की

नई दिल्ली/भाषा। प्रवर्तन निदेशालय (ईडी) ने रिलायंस समूह के चेयरमैन अनिल अंबानी और उनकी कंपनियों से संबंधित धन शोधन की जांच के तहत 1,400 करोड़ रुपये से अधिक की संपत्तियां कुर्क की हैं। अधिकारिक सूत्रों ने यह जानकारी दी। संघीय जांच एजेंसी ने पहले इस मामले में 7,500 करोड़ रुपये की संपत्ति कुर्क की थी।

डिजिटल अरेस्ट
धोखे से पैसा ऐंठने का एक तरीका है!

ऐसे कॉल्स से सावधान रहें!

- × परेशान न हों - डिजिटल अरेस्ट जैसी कोई चीज नहीं होती
- × साझा न करें - निजी/वित्तीय जानकारी किसी को न बताएं
- × भुगतान न करें

✓ cybercrime.gov.in पर तुरंत रिपोर्ट करें या सहायता के लिए 1930 पर कॉल करें



अधिक जानकारी के लिए,
<https://rbikehtahai.rbi.org.in/da> पर विजिट करें
कीडबैक देने के लिए,
rbikehtahai@rbi.org.in को लिखें



जनाहित में जारी
भारतीय रिज़र्व बैंक
RESERVE BANK OF INDIA
www.rbi.org.in

हिंसा का रास्ता छोड़कर विकास की मुख्यधारा में शामिल हो रहे हैं नक्सली

दक्षिण भारत राष्ट्रमत
dakshinbharat.com



अंबिकापुर/भाषा। राष्ट्रपति द्रौपदी मुर्मू ने बृहस्पतिवार को कहा कि देश भर के नक्सली हिंसा का रास्ता छोड़कर मुख्यधारा में शामिल हो रहे हैं तथा केंद्र और राज्य सरकारों के प्रयासों से निकट भविष्य में ही वामपंथी उग्रवाद का उन्मूलन संभव हो जाएगा। छत्तीसगढ़ के सरगुजा जिले के मुख्यालय अंबिकापुर में जनजातीय गौरव दिवस समारोह को संबोधित करते हुए मुर्मू ने कहा कि आदिवासी

समाज को दूसरे अन्य समाजों के साथ कदम से कदम मिलाकर आगे बढ़ना चाहिए। उन्होंने कहा, "छत्तीसगढ़ सहित पूरे देश में वामपंथी उग्रवाद का रास्ता छोड़कर लोग विकास की मुख्यधारा से जुड़ रहे हैं। केंद्र और राज्य सरकारों के सुविचारित और सुसंगठित प्रयासों से निकट भविष्य में ही वामपंथी उग्रवाद का उन्मूलन संभव हो जाएगा।

यह एक बहुत ही संतोषजनक बदलाव है।"

राष्ट्रपति ने कहा कि 1.65 लाख से अधिक प्रतिभागियों ने हाल ही में आयोजित 'बरतार ओलंपिक' में हिस्सा लिया। यह बहुत खुशी की बात है। उन्होंने कहा, मुझे विश्वास है जनजातीय महानायकों के आदर्शों पर चलते हुए, छत्तीसगढ़ के निवासी सशक्त, आत्मनिर्भर और विकसित भारत के निर्माण में अमूल्य योगदान देंगे।

मुर्मू ने कहा, "महिलाएं समाज की धरोहर हैं और जब महिलाएं आगे बढ़ती हैं तो समाज आगे बढ़ता है।"

अब सूडान में गृहयुद्ध समाप्त करेंगे ट्रंप

वाशिंगटन/एपी। अमेरिका के राष्ट्रपति डोनाल्ड ट्रंप ने बुधवार को कहा कि वह सूडान में जारी भीषण गृहयुद्ध को समाप्त करने में मदद पर अधिक ध्यान देने की योजना बना रहे हैं।



OPENS TODAY

Top wedding styles & YEAR-END TRENDS

Hi LIFE
EXHIBITION

Fashion | Style | Decor | Luxury

OVER 250+ OF THE FINEST DESIGNERS

21.22.23 NOV

THE LaLIT
ASHOK BANGALORE

10 am - 8 pm | Valet Parking | Entry fee Rs.100

॥ श्री आदिनाथय नमः ॥
॥ श्री मोहजित-गुणभूषणसूरि-सद्गुरुभ्यो नमः ॥

शंकरपुरम मध्ये - श्री केसरिया आदिनाथ दादा की छत्रछाया में मुमुक्षु भव्य कुमार का दीक्षा महोत्सव

शुक्रवार (Day 1) दि: 21-11-2025
शाम 6.00 बजे
सिम्फनी
संयम की प्रीति करती संध्या भक्ति
संगीतकार : भाविक शाह, पारस गड़ा, प्रशांत (डिबुभाई) एवं विरल सुराणा
संचालन : अमन सोमावत

शनिवार (Day 2) दि: 22-11-2025
प्रातः 8:30 बजे
भव्य वर्षादान
वरघोड़ा
National College Swimming Pool से प्रारंभ
वरघोड़ा लाभार्थी : कल्याण मित्र परिवार एवं गुरु भक्त परिवार, बेंगलूर
शाम 6:00 बजे
वैरागी की विदाई
संगीतकार : भाविक शाह
संचालन : अमन सोमावत एवं निष्क्रित कंकुलोल

रविवार (Day 3) दि: 23-11-2025
प्रातः 5:00 बजे
दीक्षा समारोह
प्रारंभ
संगीतकार : मनन संघवी
संचालन : विपिन पोरवाल

2 Wheelers Parking
स्थल :
राया राया ग्राउंड
पम्प महाकवि रोड, चिक्कण्णा गार्डन, बेंगलूर

आयोजक
KMP
KALYAN MITRA PARIWAR
ARADHANA | PRABHAVNA | RAKSHA
93412 26894

निर्माक
श्रीमान नगीनदास
सुधीरभाई निर्मलभाई
शाह परिवार, मुंबई

लोकेशन तथा सिम्फनी एवं विदाई समारोह लाइव देखने के लिए स्कैन करें

आयोजक
KMP
KALYAN MITRA PARIWAR
ARADHANA | PRABHAVNA | RAKSHA
93412 26894

निर्माक
श्रीमान नगीनदास
सुधीरभाई निर्मलभाई
शाह परिवार, मुंबई

PLEASE NOTE: NO PARKING NEAR DIKSHA VENUE

सुधील धाम में आराधना के आगामी अवसर
युवा शक्ति को सही दिशा देती
YOUTH SHIVIR
26 से 30 दिसंबर 2025

छुट्टियों का बेहतरीन सदुपयोग
समर उपधान
प्रारंभ - 8-4-2026
माला - 29-05-2026

सम्मान

दक्षिण भारत राष्ट्रमत



बेंगलूरु टेक समिट (बीटीएस) 2025 का 28वां संस्करण गुरुवार को बेंगलूरु इंटरनेशनल एक्जीबिशन सेंटर (बीआईईसी) में संपन्न हुआ, जिसने तीन दिनों के उद्यम-प्रभाव वाले नवाचार और वैश्विक सहयोग का इतिहास रचा गया। कर्नाटक सरकार बेंगलूरु टेक समिट 2025 के दौरान फ्यूचर मेकर्स कॉन्क्लेव में अग्रणी स्टार्टअप संस्थापकों को सम्मानित किया जिन्होंने एक अरब डॉलर का आंकड़ा पार कर लिया है। समारोह में एक्सले के पार्टनर प्रशांत प्रकाश, केओनिक्स के चेयरमैन शरत कुमार बच्चे गौड़ा, आईटी और बीटी मंत्री प्रियांक खरो, सचिव डॉ. मंजुला एन. ने जेडटी की सहसंस्थापक कैवल्य वोहरा, रैपिडो सह संस्थापक पवन गुंडुपल्ली, एथर एनर्जी के सहसंस्थापक स्वप्निल जैन जंबोटेल् के सहसंस्थापक एस.कार्तिक वैकटेश्वरन एवं आशीष जिन्हा, नवी के एमडी और सीईओ राजीव नरेश, ब्लूस्टोन के संस्थापक एवं सीईओ गौरव सिंह खुशवाहा आदि का सम्मान किया गया।



गुरु जयन्तसेनसूरी जन्मभूमि पर हुआ जयन्तसेनसूरी जन्मोत्सव का आयोजन



अनेक धार्मिक व मानवसेवा कार्य आयोजित

पेपराल (गुजरात)। सौधर्म बृहत्पागच्छीय राजेन्द्रसूरी महाराजा के शिष्य गुरुदेव श्रीमद् विजय जयन्तसेनसूरीधरजी म.सा. के 90वें जन्मदिन पर मुनिश्री चारित्रव्रतविजयजी की निश्रा में गुरु जयन्तसेन जन्म भूमि पेपराल तीर्थ पर 18 नवंबर को गुरु जयन्तसेन जन्मोत्सव का आयोजन हुआ, जिसमें गुणानुवाद सभा सहित विभिन्न आयोजन हुए। कार्यक्रम में थराद, डिसा, अहमदाबाद, लाखणी, वासणा, नारोली, धानेरा, पेपराल सहित त्रिस्तुतिक जैन संघ के अनेक संघ के सदस्य उपस्थित रहे। जयन्तसेनसूरी शासन प्रभावक ट्रस्ट पेपराल तीर्थ आयोजित इस कार्यक्रम में जन्मोत्सव निमित्त गुरु पूजन, पारणा झूलाने का एवं 90 दीप प्रज्वलित करने का लाभ रमेशभाई चंदुलाल परिवार ने लिया एवं गुहंली करने का लाभ प्रवीणकुमार हिमनलाल परिवार ने लिया। गुरुदेव की सुबह की आरती का लाभ रमेशभाई धर्माजी नाई परिवार ने लिया,शाम की आरती का लाभ सवीताबेन मफतलाल संचयी परिवार ने लिया। कार्यक्रम में पेपराल स्कूल के 300 से अधिक बच्चों ने उपस्थित रहकर नवकार महामंत्र का जाप एवं गुरु भक्ति के गीत गाए,इस प्रसंग पर गुणानुवाद सभा में उपस्थित लोगों ने स्कूल के लिए नगद राशि प्रदान की एवं बच्चों को प्रोत्साहित किया। कार्यक्रम की पूर्णाहुति पर अखिल भारतीय राजेन्द्र जैन महिला परिषद् शाखा डिसा की ओर बच्चों को मिठाई खिलाई गई। गुरु जन्मोत्सव प्रसंग पर अनेक तपस्वियों ने अठम तप की तपस्या की। कार्यक्रम का संचालन डिसा त्रिस्तुतिक जैन संघ के महामंत्री जगदीश दोशी ने किया।

पंजाब कांग्रेस ने 'वोट चोरी' के खिलाफ 27 लाख हस्ताक्षर एकत्र किए

नई दिल्ली/भाषा। कांग्रेस की पंजाब इकाई ने पार्टी के 'वोट चोर-नाही छोड़' हस्ताक्षर अभियान के तहत बुधवार को लगभग 27 लाख हस्ताक्षर पार्टी के केंद्रीय नेतृत्व को सौंप दिए और दावा किया कि यह सीमावर्ती प्रदेश 'वोट चोरी' को जरूर रोकेंगा। पार्टी महासचिव और पंजाब प्रभारी भूपेश बघेल, प्रदेश कांग्रेस कमिटी के अध्यक्ष अमरिंदर सिंह राजा बराड वड्डि तथा विधायक दल के नेता प्रताप सिंह बाजवा ने ये हस्ताक्षर कांग्रेस के संगठन महासचिव केसी वेणुगोपाल को सौंपे। इस मौके पर बघेल ने संवाददाताओं से कहा कि 'वोट चोर-नाही छोड़' हस्ताक्षर अभियान के तहत पंजाब से करीब 27 लाख आवेदन भरे गए हैं, जिन्हें वेणुगोपाल को सौंपा गया। वड्डि ने आरोप लगाया कि सरकार देश के संविधान में दिए गए वोट के अधिकार के साथ खिलवाड़ कर रही है। बाजवा ने कहा, "पंजाब के लोग वोट चोरी को रोकेंगे।"

'भारत में इजराइली कंपनियों के लिए निवेश के बड़े अवसर'

दक्षिण भारत राष्ट्रमत
dakshinbharat.com

तेल अवीव/भाषा। वाणिज्य एवं उद्योग मंत्री पीयूष गोयल ने बृहस्पतिवार को कहा कि भारत में इजराइली कंपनियों के लिए निवेश के काफी अवसर हैं और दोनों देशों के उद्योग बुनियादी ढांचे के विकास, विनिर्माण और कृत्रिम मेधा जैसे क्षेत्रों में सहयोग बढ़ा सकते हैं। पीयूष गोयल ने कहा कि दोनों देशों के बीच सहयोग के अन्य क्षेत्रों में वित्तीय प्रौद्योगिकी, कृषि प्रौद्योगिकी, मशीन लर्निंग, क्रॉटम कंप्यूटिंग, औषधि, अंतरिक्ष और रक्षा शामिल हैं। उन्होंने इजराइल के आर्थिक मामलों के मंत्री नीर बरकत के साथ भारत-इजराइल व्यापार शिखर सम्मेलन को संबोधित करते हुए कहा, "दोनों देशों के बीच असीमित संभावनाएं और क्षमताएं हैं।" यह पहली बार है जब कोई भारतीय वाणिज्य मंत्री इजराइल की यात्रा कर रहा है। पीयूष गोयल इजराइल में 60 सदस्यीय व्यापार प्रतिनिधिमंडल का नेतृत्व कर रहे हैं। वह द्विपक्षीय व्यापार और निवेश को बढ़ावा देने के तरीकों पर चर्चा करने के लिए नेताओं और कंपनी प्रमुखों से मिलेंगे। मंत्री ने कहा कि कई ऐसी चीजें हैं जो भारत को एक आकर्षक निवेश

गंतव्य बनाते हैं। इनमें लोकतंत्र, जनसंख्या संबंधी लाभार्थ, डिजिटलीकरण, तेज गति विकास और निर्यातक नेतृत्व शामिल हैं। गोयल ने कहा, "भारत निवेशकों के अनुकूल और व्यापार के



गंतव्य बनाते हैं। इनमें लोकतंत्र, जनसंख्या संबंधी लाभार्थ, डिजिटलीकरण, तेज गति विकास और निर्यातक नेतृत्व शामिल हैं। गोयल ने कहा, "भारत निवेशकों के अनुकूल और व्यापार के

लिए एक भरोसेमंद माहौल प्रदान करता है। यह दोनों पक्षों की कंपनियों के लिए काफी अवसर प्रदान करता है।" इसी कार्यक्रम में बरकत ने कहा कि भारतीय बुनियादी ढांचा कंपनियां यहां आकर बोली लगा सकती हैं। उन्होंने कहा कि भारत-पश्चिम एशिया यूरोप आर्थिक गलियारा (आईएमईसी) भी सहयोग बढ़ाने का एक अवसर प्रदान करता है। एक अग्रणी पहल के रूप में प्रस्तुत, आईएमईसी का उद्देश्य सऊदी अरब, भारत, अमेरिका और यूरोप के बीच एक विशाल सड़क, रेलमार्ग और पोत परिवहन नेटवर्क स्थापित करना है ताकि एशिया,

पश्चिम एशिया और पश्चिम के बीच एकीकरण सुनिश्चित हो सके। सितंबर, 2023 में दिल्ली में जी20 शिखर सम्मेलन के दौरान आईएमईसी पहल को अंतिम रूप दिया गया था। इजराइल को भारत का निर्यात 2024-25 में 52 प्रतिशत घटकर 2.14 अरब डॉलर रहा, जो एक साल पहले 4.52 अरब डॉलर था। आयात भी 26.2 प्रतिशत घटकर 1.48 अरब अमेरिकी डॉलर रह गया। भारत को इजराइल से अप्रैल, 2000 और जून, 2025 के दौरान 33.78 करोड़ डॉलर का प्रत्यक्ष विदेशी निवेश (एफडीआई) प्राप्त हुआ।

दुनिया के शीर्ष 100 बैंकों की सूची में जल्दी ही और भारतीय बैंक होंगे शामिल : मल्होत्रा

दक्षिण भारत राष्ट्रमत
dakshinbharat.com

नई दिल्ली/भाषा। भारतीय रिजर्व बैंक के गवर्नर संजय मल्होत्रा ने बृहस्पतिवार को कहा कि आर्थिक विस्तार और बैंकिंग प्रणाली में वृद्धि की गति को देखते हुए, भारत के और भी घरेलू बैंक जल्द ही दुनिया के शीर्ष 100 बैंकों की सूची में शामिल होंगे। मल्होत्रा ने दिल्ली स्कूल ऑफ इकॉनॉमिक्स में वीकेआरवी राव स्मृति व्याख्यान देने के बाद छात्रों से बातचीत में कहा कि आरबीआई भारत के कई बड़े बैंकों को वैश्विक सूची में शामिल नहीं कर सकता। जबकि इसमें उन्हें शामिल होना चाहिए। उन्होंने कहा, "...सार्वजनिक क्षेत्र और निजी क्षेत्र में कई बैंक हैं। जिस गति से ये बढ़ रहे हैं, मुझे लगता है कि यह केवल समय की बात है कि दुनिया के शीर्ष 100 बैंकों में हमारे कई बैंक शामिल होंगे।" वर्तमान में, केवल भारतीय स्टेट बैंक (एसबीआई) और एचडीएफसी बैंक ही दुनिया के शीर्ष 100 बैंकों में शामिल हैं।



ये दोनों बैंक क्रमशः 43वें और 73वें स्थान पर हैं। इस महीने की शुरुआत में, वित्त मंत्री निर्मला सीतारमण ने भी कहा था कि देश को बड़े और वैश्विक स्तर के बैंकों की जरूरत है और इस संबंध में रिजर्व बैंक और वित्तीय संस्थानों के साथ बातचीत जारी है। उन्होंने कहा था, "यह मौजूदा बैंकों से नए बैंक बनाने से नहीं हो सकता... विलय भी एक रास्ता हो सकता है। सही मायने में आपको एक ऐसे परिवेश की जरूरत है जिसमें ज्यादा बैंक काम कर सकें और आगे बढ़ सकें। भारत में यह माहौल पहले से ही अच्छी तरह से स्थापित है, लेकिन मुझे और ज्यादा गतिशील होने की जरूरत है...।"

'रूपए के लिए किसी भी स्तर को लक्ष्य नहीं बनाया, डॉलर की मांग से इसमें गिरावट'

नई दिल्ली/भाषा। भारतीय रिजर्व बैंक (आरबीआई) के गवर्नर संजय मल्होत्रा ने बृहस्पतिवार को कहा कि केंद्रीय बैंक ने रूपए के लिए किसी भी स्तर का लक्ष्य नहीं बनाया है और अमेरिकी डॉलर के मुकाबले घरेलू मुद्रा में हाल में आई गिरावट की वजह डॉलर की मांग में तेजी है। गवर्नर ने कहा कि केंद्रीय बैंक के पास विदेशी मुद्रा का "काफी अच्छा" भंडार है और बाह्य क्षेत्र को लेकर चिंता की कोई आवश्यकता नहीं है। दिल्ली स्कूल ऑफ इकॉनॉमिक्स में वीकेआरवी राव स्मृति व्याख्यान में मल्होत्रा ने कहा कि आरबीआई की सर्वोच्च प्राथमिकता प्रणाली में वित्तीय स्थिरता सुनिश्चित करना है और केंद्रीय बैंक जहां तक संभव हो, आवश्यक सुरक्षा उपायों एवं सुरक्षा-व्यवस्था को बनाए रखते हुए विनियमनों को सरल बनाने का प्रयास कर रहा है।



डेढ़ गुना बढ़ी टीबी रोगियों की संख्या;2025 तक था बीमारी को खत्म करने का लक्ष्य : आरटीआई

दक्षिण भारत राष्ट्रमत
dakshinbharat.com

नई दिल्ली/भाषा। केंद्र सरकार ने साल 2025 तक तपेदिक (टीबी) रोग को खत्म करने का लक्ष्य रखा था लेकिन देश में पिछले पांच साल में इसके रोगियों की संख्या में डेढ़ गुना वृद्धि दर्ज की गयी है। 2020 में जहां टीबी रोगियों की संख्या 18,05,670 थी वहीं 2024 में इस संक्रामक रोग का शिकार होने वाले मरीजों की संख्या बढ़कर 26,17,923 हो गयी। सूचना के अधिकार (आरटीआई) के तहत समाचार एजेंसी भाषा द्वारा दायर एक आवेदन के जवाब में भारत सरकार के स्वास्थ्य एवं परिवार कल्याण मंत्रालय के केंद्रीय क्षय रोग प्रभाग ने यह जानकारी उपलब्ध कराई है। टीबी एक संक्रामक बीमारी है, जो

'माइकोबैक्टीरियम ट्यूबरकुलोसिस' नाम के बैक्टीरिया के कारण होती है। यह रोग मुख्य रूप से रोगी के फेफड़ों को प्रभावित करता है लेकिन शरीर के अन्य अंग जैसे गुर्दे, मस्तिष्क और रीढ़ की हड्डी भी इसकी चपेट में आ सकते हैं। केंद्रीय क्षय रोग प्रभाग से मिली जानकारी के मुताबिक, टीबी के कुल मामलों की संख्या इस साल अक्टूबर तक 20,77,591 हो चुकी है। आरटीआई के मुताबिक, 2020 में टीबी के 18,05,670, 2021 में 21,35,830, 2022 में 24,22,121, 2023 में 25,52,257 और 2024 में 26,17,923 मामले सामने आए थे। ये आंकड़े टीबी के मामलों में वृद्धि के परिचायक हैं। प्रति एक लाख आबादी पर टीबी के मामलों की दर की बात की जाए तो यह 2020 में 131, 2021 में 153, 2022 में 172, 2023 में

179, 2024 में 183 और 2025 में 195 पर पहुंच गयी। आरटीआई के तहत केंद्रीय क्षय रोग प्रभाग से मिली जानकारी के मुताबिक, उत्तर प्रदेश टीबी से सबसे ज्यादा प्रभावित राज्य है, जहां जून 2025 तक 3,83,987 मामले सामने आ चुके हैं जबकि 2024 में यहां 6,81,779, 2023 में 6,32,872, 2022 में 5,22,850, 2021 में 4,53,712 और 2020 में 3,66,641 मामले सामने आए थे। आरटीआई से प्राप्त जानकारी के अनुसार राष्ट्रीय राजधानी दिल्ली में जून 2025 तक 62,342 मामले, सामने आ चुके हैं जबकि पिछले बार वर्ष में यह आंकड़ा एक लाख को पार कर गया था। दिल्ली में 2024 में 1,05,343, 2023 में 1,00,523, 2022 में 1,06,731, 2021 में 1,03,038 और 2020 में 86,842 मामले सामने आए थे।

हमारा लक्ष्य मार्च 2026 तक आंध्र को माओवाद-मुक्त बनाना है: डीजीपी हरीश कुमार गुप्ता

दक्षिण भारत राष्ट्रमत
dakshinbharat.com

राजमुंदरी (आंध्र प्रदेश)/भाषा। आंध्र प्रदेश के पुलिस महानिदेशक (डीजीपी) हरीश कुमार गुप्ता ने बृहस्पतिवार को कहा कि पुलिस केंद्र सरकार द्वारा निर्धारित लक्ष्य के अनुसार, मार्च 2026 तक राज्य को माओवाद मुक्त बनाने की दिशा में काम कर रही है। हरीश कुमार गुप्ता ने पूर्वी गोदावरी जिले में संवाददाता सम्मेलन में कहा कि लक्ष्य हासिल करने के लिए आवश्यक अधिकांश औपचारिकताएं पूरी हो चुकी हैं। साथ ही उन्होंने माओवादी कैडरों से आत्मसमर्पण करने का आह्वान दोहराया और चेतावनी दी कि जो लोग ऐसा नहीं करेंगे, उन्हें खत्म कर दिया जाएगा। पुलिस महानिदेशक ने याद दिलाया



कि आत्मसमर्पण का आह्वान जून में हुई एक मुठभेड़ के बाद किया गया था जिसमें प्रमुख माओवादी मारे गए थे। गुप्ता ने कहा, हम एक स्पष्ट लक्ष्य के साथ आगे बढ़ रहे हैं। भारत सरकार ने इस राज्य को मार्च 2026 तक माओवाद मुक्त बनाने का लक्ष्य रखा है और लगभग सभी औपचारिकताएं पूरी हो चुकी हैं। राज्य के विकास और सुरक्षित रहने की कामना करते हुए उन्होंने इस बात पर जोर दिया कि उन लक्ष्यों

को प्राप्त करने के लिए आंध्र प्रदेश या किसी भी समाज में हिंसा के लिए कोई जगह नहीं है। पुलिस विभाग की विभिन्न शाखाओं के प्रयासों की सराहना करते हुए गुप्ता ने कहा कि उन्होंने राज्य में शरण लेने के लिए घुसे 50 माओवादी कैडरों की गिरफ्तारी में योगदान दिया। इन गिरफ्तारियों के अलावा, पुलिस ने हाल में अल्लुरी सीतारामाराजू जिले के मारेडुमिली मंडल में 13 माओवादियों को डेर किया था और छह को 18 नवंबर को और सात को 19 नवंबर को मार गिराया। गुप्ता ने यह भी कहा कि इन अभियानों के दौरान बड़ी मात्रा में हथियार, विस्फोटक और अन्य सामग्री जब्त की गई। गुप्ता ने उल्लेख किया कि आंध्र प्रदेश और छत्तीसगढ़ सहित चार से पांच राज्यों के पुलिस बल मार्च 2026 तक माओवाद को खत्म करने के लक्ष्य की दिशा में मिलकर काम कर रहे हैं।



अस्सी प्रतिशत से अधिक दिव्यांग जनों के पास स्वास्थ्य बीमा नहीं है : एनजीओ श्वेत पत्र

दक्षिण भारत राष्ट्रमत
dakshinbharat.com

नई दिल्ली/भाषा। भारत में 80 प्रतिशत से अधिक दिव्यांगजन बीमा दायरे से बाहर हैं। बृहस्पतिवार को जारी एक श्वेत पत्र में यह जानकारी दी गयी। श्वेत पत्र के अनुसार, कानूनी संरक्षणों के बावजूद बीमा के लिए आवेदन करने वाले आधे से अधिक व्यक्तियों के आवेदन बिना किसी स्पष्टीकरण के ही खारिज कर दिए जाते हैं। नेशनल सेंटर फॉर प्रमोशन ऑफ एम्प्लॉयमेंट फॉर डिसेबल्ड पीपल (एनसीपीडीपी) द्वारा जारी सभी के लिए समावेशी स्वास्थ्य कवरेज : भारत में स्वास्थ्य बीमा एवं भेदभाव रिपोर्ट को बृहस्पतिवार को एक गोलेमज बैठक में पेश किया गया। इस बैठक में नीति निर्माताओं, बीमा क्षेत्र के प्रतिनिधियों और दिव्यांग अधिकार कार्यकर्ताओं ने भाग लिया। देशभर के 34 राज्यों और केंद्र शासित प्रदेशों में 5,000 से अधिक नमूनों के साथ दिव्यांगजनों पर किए गए सर्वेक्षण के आधार पर,

अध्ययन में आगाह किया गया है कि गहरी प्रणालीगत असमानताएं अब भी लगभग 16 करोड़ दिव्यांग भारतीयों को सार्वजनिक और निजी दोनों, बीमा योजनाओं से बाहर रखती हैं। रिपोर्ट के अनुसार, 80 प्रतिशत उत्तरदाताओं के पास कोई स्वास्थ्य बीमा नहीं था, जबकि बीमा के लिए आवेदन करने वालों में से 53 प्रतिशत ने बताया कि उनके आवेदन खारिज कर दिए गए। उत्तर देने वाले कई लोगों ने बताया कि उन्हें केवल उनकी दिव्यांगता और थैलेसीमिया जैसे रक्त विकारों वाले व्यक्तियों के बीमा के लिए आवेदन अस्वीकृति की दर विशेष रूप से अधिक पाई गई। रिपोर्ट में कहा गया कि संविधान में दिए गए प्रावधानों, दिव्यांगजन अधिकार अधिनियम, 2016 और भारतीय बीमा विनियामक एवं विकास प्राधिकरण (आईआरडीएआई) के बार-बार जारी निर्देशों के बावजूद यह स्थिति बनी हुई है।

विधेयकों पर राज्यपाल एवं राष्ट्रपति की मंजूरी के लिए समयसीमा तय नहीं की जा सकती: न्यायालय

दक्षिण भारत राष्ट्रमत
dakshinbharat.com

नई दिल्ली/भाषा। उच्चतम न्यायालय ने बृहस्पतिवार को एक महत्वपूर्ण फैसला सुनाते हुए कहा कि राज्य विधानसभाओं में पारित विधेयकों को मंजूरी देने के संबंध में राज्यपाल एवं राष्ट्रपति के लिए कोई समयसीमा तय नहीं की जा सकती। शीर्ष अदालत ने अपने बहुप्रतीक्षित फैसले में कहा कि उच्चतम न्यायालय भी विधेयकों को मंजूरी प्रदान नहीं कर सकता। अपने सर्वसम्मत फैसले में पांच न्यायाधीशों की संविधान पीठ ने यह भी कहा कि राज्यपाल अनुच्छेद

200 के तहत प्रदत्त अधिकारों से परे जाकर विधेयकों को लखित नहीं रख सकते। प्रधान न्यायाधीश बी आर गवई की अगुवाई वाली पीठ ने कहा, "हमें नहीं लगता कि राज्यपालों के पास राज्य विधानसभाओं द्वारा पारित विधेयकों पर रोक लगाने की असीमित शक्ति है।" इस पीठ में राज्यमूर्ति सूर्यकांत, न्यायमूर्ति विक्रम नाथ, न्यायमूर्ति पी एस नरसिम्हा और न्यायमूर्ति ए एस चंद्रकर भी शामिल थे। उसने कहा कि भारत जैसे लोकतांत्रिक देश में राज्यपालों के लिए समय-सीमा तय करना संविधान द्वारा प्रदत्त लचीलेपन के विरुद्ध है। प्रधान न्यायाधीश ने

फैसले का मुख्य भाग पढ़ते हुए कहा कि अनुच्छेद 200 के तहत राज्यपालों के पास तीन विकल्प हैं - विधेयकों को मंजूरी देना, उन्हें राष्ट्रपति के पास भेजना या मंजूरी रोककर अपनी टिप्पणियों के साथ उन्हें विधानसभा को वापस भेजना। पीठ ने कहा, "यूक्ति संविधान के उपयोग के लिए कोई समयसीमा या उसके इस्तेमाल का तरीका निर्धारित नहीं है, ऐसे में इस न्यायालय द्वारा अनुच्छेद 200 के तहत इन अधिकारों के प्रयोग के लिए समयसीमा तय करना उपयुक्त नहीं होगा।" तमिलनाडु सरकार की याचिका पर निर्णय सुनाते हुए न्यायमूर्ति जे. बी. पारदीवाला की

अगुवाई वाली पीठ ने इस वर्ष अप्रैल में यह निर्धारित किया था कि राज्यपालों और राष्ट्रपति को राज्य विधानसभाओं द्वारा पारित विधेयकों पर तीन महीने में मंजूरी देनी होगी। पांच न्यायाधीशों की संविधान पीठ ने राष्ट्रपति द्रौपदी मुर्मू द्वारा उच्चतम न्यायालय के आठ अप्रैल के फैसले पर उदाहरण 14 महत्वपूर्ण सवालों पर विचार करने पर सहमति जताई। मुर्मू ने अनुच्छेद 143(1) के तहत अपने अधिकारों का उपयोग करते हुए कहा था कि वर्तमान परिस्थितियों में कुछ कानूनी प्रश्न खड़े हुए हैं जो अपने स्वरूप और

सार्वजनिक महत्व के कारण ऐसे हैं कि उन पर न्यायालय की राय लेना आवश्यक हो जाता है। अनुच्छेद 143(1) राष्ट्रपति को उच्चतम न्यायालय से सलाह लेने का अधिकार प्रदान करता है। पीठ ने बृहस्पतिवार को कहा कि संवैधानिक अधिकारों के इस्तेमाल और राष्ट्रपति/राज्यपाल के आदेशों को किसी भी रूप में अनुच्छेद 142 के तहत प्रतिस्थापित नहीं किया जा सकता। उसने कहा, "हम स्पष्ट करते हैं कि संविधान, विशेष रूप से अनुच्छेद 142 भी विधेयकों की 'स्वतः स्वीकृति' (डीमंड एसेंट) की

अवधारणा की अनुमति नहीं देता है।" अनुच्छेद 142 शीर्ष अदालत को किसी भी मामले में पूर्ण न्याय सुनिश्चित करने के लिए आवश्यक आदेश पारित करने का व्यापक अधिकार देता है। पीठ ने कहा, "अनुच्छेद 200 का पहला प्रावधान इसके मुख्य प्रावधान से ही जुड़ा हुआ है और किसी चौथे विकल्प की पेशकश करने के बजाय मौजूदा विकल्पों को सीमित करता है। महत्वपूर्ण रूप से तीसरा विकल्प-मंजूरी रोककर विधेयक को टिप्पणियों के साथ वापस भेजना- राज्यपाल के लिए तभी उपलब्ध होता है जब वह वित्त विधेयक न हो।" उसने कहा कि राज्यपाल इन तीन संवैधानिक

विकल्पों में से किसी एक को चुनने का विवेकाधिकार रखते हैं और अनुच्छेद 200 के तहत अधिकारों का इस्तेमाल करते समय मंत्रिपरिषद की सलाह से बंधे नहीं होते। उसने कहा, "अनुच्छेद 200 के तहत राज्यपाल के कार्यों का निष्पादन न्यायिक समीक्षा के दायरे में नहीं आता। अदालत ऐसे किसी निर्णय के गुण-दोष की समीक्षा नहीं कर सकती।" पीठ ने कहा कि यदि राज्यपाल की निष्क्रियता अत्यधिक लंबी, अस्पष्ट और अनिश्चितकाल तक बनी रहे तो ऐसे असाधारण हालात में न्यायालय निर्णय के गुण-दोष पर टिप्पणी किए बिना, संविधान के तहत राज्यपाल को उचित समय के

भीतर अपना दायित्व निभाने के लिए सीमित आदेश जारी कर सकता है। उसने अनुच्छेद 361 का हवाला देते हुए कहा कि राज्यपाल को व्यक्तिगत रूप से न्यायिक कार्यवाही के अधीन करने संबंधी न्यायिक समीक्षा पर पूर्ण प्रतिबंध है। इसमें कहा गया है, "हालांकि अनुच्छेद 200 के तहत राज्यपाल की लंबी अवधि तक बनी रहने वाली निष्क्रियता की स्थिति में, इस न्यायालय को प्राप्त सीमित न्यायिक समीक्षा के दायरे को नकारने के लिए इस प्रावधान का इस्तेमाल नहीं किया जा सकता।" पीठ ने स्पष्ट किया कि राज्यपालों को व्यक्तिगत छूट प्राप्त है लेकिन उनका संवैधानिक पद न्यायालय के अधिकार क्षेत्र के अधीन है।



वंदे मातरम राष्ट्रीय गीत देश को एकता के सूत्र में बांधने के लिए प्रेरित करता है : मीना

दक्षिण भारत राष्ट्रमत
dakshinbharat.com

जयपुर। वंदे मातरम गीत ने देश के क्रांतीकारियों को देश प्रेम एवं देश को आजादी दिलाने के लिए प्रेरित किया। इस गीत के 150 साल होने के बाद भी आज भी हम गाते हैं तो स्वतः ही राष्ट्रभक्ति के भाव पैदा हो जाते हैं। यह विचार गुरुवार को केंद्रीय संचार व्यूरो क्षेत्रीय कार्यालय सवाई माधोपुर की ओर से शहीद कैप्टन रिपुदमन राजकीय महाविद्यालय सवाई माधोपुर के सभागार में मुख्य

लेकर आज तक देश में सरकारों द्वारा किये गये विकास कार्यों एवं उपलब्धियों को बेहतर तरीके से दर्शाया गया है। उन्होंने कहा कि इस प्रदर्शनी में भारत का गणतंत्र-एक सुनहरी यात्रा एवं वंदे मातरम राष्ट्रीय गीत के 150 वर्ष, के साथ-साथ भारतीय संविधान की 75 वर्ष की यात्रा को अनेक माध्यमों से प्रस्तुत किया है।

उन्होंने छात्र/छात्राओं से कहा कि इस प्रदर्शनी में दी गई जानकारी को ग्रहण कर उनसे कायदा उठाये। उन्होंने कहा कि हमारे देश का संविधान विश्व का सबसे बड़ा लिखित संविधान है जिसमें देश के

सभी वर्गों को अपनी बात कहने की स्वतंत्रता दी गई है लेकिन संविधान में कुछ कर्तव्य भी निर्धारित किये हैं, उनकी पालना करना हम सभी का परम कर्तव्य है। प्रदर्शनी के दौरान भारत का गणतंत्र-एक सुनहरी यात्रा एवं वंदे मातरम राष्ट्रीय गीत के 150 वर्ष, भारतीय संविधान की 75 वर्ष की यात्रा विषयों पर आधारित विभिन्न प्रतियोगिताएं भी आयोजित की गईं, जिनमें स्कूली विद्यार्थियों ने उत्साहपूर्वक भाग लिया।

कार्यक्रम के अंत में इन प्रतियोगिताओं के विजेताओं को अतिथियों द्वारा पुरस्कार देकर

सम्मानित किया गया। इस अवसर पर विभिन्न सरकारी विभागों के अधिकारियों ने भी आमजन को अपने विभाग की महत्वपूर्ण योजनाओं और उपलब्धियों के बारे में जानकारी प्रदान की। कार्यक्रम में विभाग के कलाकारों द्वारा सांस्कृतिक प्रस्तुति देकर सभी को मंत्रमुग्ध कर दिया। भारत का गणतंत्र-एक सुनहरी यात्रा एवं वंदे मातरम राष्ट्रीय गीत के 150 वर्ष, भारतीय संविधान की 75 वर्ष की यात्रा पर आयोजित कार्यक्रमों की श्रृंखला में गुरुवार को राजकीय महाविद्यालय में जागरूकता रैली निकाली गई।

जीसीसी के आवेदनों का होगा त्वरित निस्तारण : भजनलाल

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा की अध्यक्षता में बुधवार को आयोजित मंत्रिमण्डल की बैठक में अनुमोदित राजस्थान ग्लोबल कैपेबिलिटी सेंटर पॉलिसी-2025 प्रदेश को ग्लोबल कैपेबिलिटी सेंटर (जीसीसी) का पसंदीदा गंतव्य स्थान बनाने में महत्वपूर्ण भूमिका निभाएगी। राज्य के प्रमुख शहरों का सशक्त बिजनेस इकोसिस्टम और किरायाती ऑपरेशनल लागत के साथ-साथ इस नीति के अंतर्गत सब्सिडी के प्रावधान इच्छुक कंपनियों को राजस्थान में जीसीसी निवेशकों की पहुंच बड़े औद्योगिक केन्द्रों और बाजारों तक उपलब्ध कराती है। साथ ही, देश के बड़े शहरों की तुलना में यहां प्रमुख शहरों में साधनों एवं सेवाओं की किरायाती ऑपरेशनल लागत भी निवेश को सुगम बनाती है।

राजस्थान ग्लोबल कैपेबिलिटी सेंटर पॉलिसी-2025 में जीसीसी के लिए आवेदन प्रक्रिया को सुगम बनाया गया है। इच्छुक आवेदकों को राजनिवेश सिंगल विंडो पोर्टल के माध्यम से आवेदन करना होगा। प्रोजेक्ट इवेन्चुरेशन कमेटी (पीसी) इन आवेदनों की डिटेल

प्रोजेक्ट रिपोर्ट का अध्ययन कर अपनी अनुशंसा प्राथमिकता से 60 दिन की समय सीमा में प्रोजेक्ट अप्रुवल कमेटी (पीएसी) को प्रस्तुत करेगी। यह अप्रुवल कमेटी भी 60 दिन की समय सीमा में अनुशंसा के आधार पर आवेदन पर निर्णय करेगी। कार्यकारी निदेशक रीको, पीसी और प्रशासनिक सचिव उद्योग एवं वाणिज्य विभाग, पीएसी के अध्यक्ष होंगे। जीसीसी के आवेदनों के निस्तारण के लिए उद्योग एवं वाणिज्य विभाग को नोडल विभाग बनाया गया है।

जीसीसी बहुराष्ट्रीय कंपनियों के लिए नवाचार, दक्षता और मूल्य सृजन के महत्वपूर्ण केंद्र बन गए हैं। ये केंद्र प्रौद्योगिकी, वित्त, मानव संसाधन, अनुसंधान और डेटा विश्लेषण जैसे क्षेत्रों में काम करते हुए कंपनियों की वैश्विक प्रतिस्पर्धात्मक क्षमता को मजबूत करने के साथ ही स्थानीय प्रतिभा को प्रशिक्षित करने का कार्य भी कर रहे हैं। राजस्थान ग्लोबल कैपेबिलिटी सेंटर पॉलिसी-2025 वर्ष 2030 तक प्रदेश में 200 से अधिक जीसीसी स्थापित करने, 1.5 लाख रोजगार सृजित करने के साथ भारत के 100 अरब डॉलर के जीसीसी बाजार में अपना महत्वपूर्ण योगदान देने के लक्ष्य पर आधारित है।

पत्नी की खुदकुशी के बाद पति ने बेटे को मारा, फिर खुद भी फंदे पर झूला

दक्षिण भारत राष्ट्रमत
dakshinbharat.com

उदयपुर। जिले के मसरो की ओवरी गांव में गुरुवार सुबह ऐसा दिल दहला देने वाला मंजर सामने आया कि पूरा इलाका सन्न रह गया। एक ही घर में पति-पत्नी और 7 साल के मासूम बेटे की लाशें मिलीं। दरवाजा अंदर से बंद था और बाहर खड़ी जगदीश की बाइक कुछ अनहोनी का संकेत दे रही थी। जब माता-पिता रिश्तेदारी से लौटकर आए और गेट नहीं खुला तो गांव के लोग जुटे, गेट तुड़वाया गया और भीतर जो देखा गया, उसने हर किसी की आंखें नम कर दीं। फर्श पर 27 साल की शारदा का शव पड़ा था। उसके कुछ कदम दूर ही दूसरे कमरे में 7 साल का हेमांशु उर्फ हेमू फंदे से लटका मिला। उसी कमरे में 30 वर्षीय जगदीश की लाश भी फंदे से लटकी थी। घर की दीवार पर एक सुसाइड नोट चिपका था, जिसमें लिखा था मेरे घरवालों की कोई गलती नहीं है। मैं खुद मर रहा हूं। हेमू की मम्मी मेरे से पहले

फंदा लगाकर मर गई थी। कोई भी मेरे मां-बाप को परेशान न करे। ये मरी, इसलिए हम दोनों भी मरे हैं। डीएसपी राजीव राहर बताते हैं कि घटना बुधवार शाम करीब 7 बजे की है। शुरूआती जांच में यह सामने आया है कि जगदीश काम से घर लौटा तो पत्नी का शव फंदे से लटका मिला। उसने उसे नीचे उतारा और फर्श पर रखा। इसके बाद उसने अपने बेटे को दूसरे कमरे में ले जाकर फंदे पर लटका दिया और उसकी मौत होने के बाद खुद भी फंदे से झूल गया। अभी पत्नी के आत्महत्या करने की वजह साफ नहीं है। शारदा का पीहर और जगदीश का परिवार दोनों ही पुलिस से मामले की निष्पक्ष जांच की मांग कर रहे हैं।

शारदा के भाई प्रकाश ने थाने

में रिपोर्ट देकर कहा है कि यह हत्या है या सुसाइड, पुलिस सच्चाई सामने लाए। वहीं जगदीश के छोटे भाई सुनील ने भी जांच की मांग की है। पुलिस ने सभी शवों को ऋषभदेव हॉस्पिटल की मॉर्चुरी में रखवाया है और सुसाइड नोट, मोबाइल रिकॉर्ड, कॉल डिटेल और परिवार की परिस्थितियों की गहराई से जांच की जा रही है। गांव के लोग सवमे में हैं। किसी को समझ नहीं आ रहा कि चंद घंटों में ऐसा क्या हुआ कि एक पूरा परिवार खत्म हो गया। घर के बाहर रोते-बिलखते परिजनों के बीच सिर्फ एक सवाल गुंज रहा है आखिर कौन-सी ऐसी दरार थी, जिसने एक मां की जान ली, फिर एक पिता को हिला दिया, और जिसकी कीमत एक मासूम बच्चे को भी अपनी सांसों से चुकानी पड़ी?

राजस्थान विधानसभा होगी और अधिक डिजिटल: अब विधायक करेंगे डिजिटल हस्ताक्षर

जयपुर। राजस्थान विधान सभा के सदस्यगण अब डिजिटल हस्ताक्षर करेंगे। विधानसभा की समितियों को बैठकों में विधायकगण आईपैड पर स्टाइलस पेन की सहायता से डिजिटल हस्ताक्षर करेंगे।

राजस्थान विधानसभा में डिजिटल हस्ताक्षर की यह नई व्यवस्था आगामी एक दिसम्बर से आरम्भ होगी। राजस्थान विधान सभा अध्यक्ष वासुदेव देवनानी की डिजिटल सदन की पहल राजस्थान विधानसभा के आधुनिकीकरण का एक महत्वपूर्ण चरण है। इस व्यवस्था के तहत सदन की कार्यसूची, प्रश्नोत्तर, विधेयक, ध्यानाकर्षण और शून्यकाल से संबंधित सभी दस्तावेज डिजिटल रूप में उपलब्ध हैं।

जैसलमेर के सीमावर्ती इलाके में वायुसेना का टूटा हुआ ड्रोन मिला

जैसलमेर।राजस्थान के जैसलमेर जिले के रामगढ़ सीमावर्ती इलाके में भारतीय वायुसेना का टूटा हुआ ड्रोन पड़ा हुआ मिला। पुलिस ने बृहस्पतिवार को यह जानकारी दी। रामगढ़ थाने के सहायक उपनिरीक्षक प्रेम शंकर ने बताया कि यह ड्रोन चक नंबर तीन, सत्तार माइनर के एक खेत में मिला। उन्होंने बताया कि सूचना मिलते ही पुलिस मौके पर पहुंची व मामले की जांच शुरू की हालांकि बाद में भारतीय वायुसेना के अधिकारी भी मौके पर पहुंचे और ड्रोन को अपने कब्जे में ले लिया।

उदयपुर में दंपति व नाबालिग बेटे का शव घर से बरामद

जयपुर। राजस्थान के उदयपुर जिले में दंपति और उनके सात साल के बेटे का शव बुधवार शाम उनके ही घर से बरामद किया गया। पुलिस ने बृहस्पतिवार को यह जानकारी दी। पुलिस ने बताया कि पति जब घर लौटा तो उसकी पत्नी फर्श पर मृत पड़ी थी, इसके बाद उसने अपने सात साल के बेटे को फंदे से कथित तौर पर लटका दिया और खुद भी फंदे से लटककर आत्महत्या कर ली। पुलिस के अनुसार, घर में एक 'सुसाइड नोट' मिला है। पुलिस ने बताया कि यह घटना बुधवार को ऋषभदेव थानाक्षेत्र के मसरो की ओवरी गांव में हुई। पुलिस उपाधीक्षक राजीव राहर ने बताया कि महिला के आत्महत्या करने का कारण अभी पता नहीं चला है। उन्होंने बताया, मौत के कारणों की जांच की जा रही है। पुलिस के मुताबिक, शारदा (27) फर्श पर मृत पड़ी मिली जबकि उसका पति जगदीश (30) और उनका बेटा हिमांशु उर्फ हेमू (सात) अलग-अलग कमरों में फंदे से लटके हुए पाये गये। पुलिस ने बताया कि जगदीश पेट्रोल पंप पर काम करता था जबकि शारदा ने हाल ही में एक निजी क्लिनिक में काम करना शुरू किया था। पुलिस के मुताबिक, जगदीश के माता-पिता पास के गांव गए थे और बुधवार शाम लौटे तो घर अंदर से बंद मिला, जिसके बाद पड़ोसियों की मदद से दरवाजा तोड़ा गया।

शेखावाटी इलाके में सर्दी बढ़ी

जयपुर। राजस्थान के कई हिस्सों विशेष रूप से शेखावाटी इलाके में सर्दी बढ़ गई है, जहां न्यूनतम तापमान लगभग छह डिग्री दर्ज किया गया। मौसम केंद्र जयपुर के अनुसार, बीती रात फतेहपुर में न्यूनतम तापमान 6.1 डिग्री सेल्सियस और नागौर में 6.2 डिग्री सेल्सियस दर्ज किया गया। उसने बताया कि राज्य के अधिकांश जिलों में न्यूनतम तापमान 10 डिग्री सेल्सियस से अधिक रहा लेकिन यह अब भी सामान्य तापमान से 3-4 डिग्री सेल्सियस कम है। इसके अनुसार राज्य के अधिकांश भागों में आगामी 10 दिन के दौरान मौसम शुष्क रहने तथा तापमान में विशेष परिवर्तन नहीं होने की संभावना है। हालांकि, दक्षिणी भागों में पूर्वी हवाओं के प्रभाव से न्यूनतम तापमान में हल्की बढ़ोतरी (1-2 डिग्री सेल्सियस) हो सकती है।

कांग्रेस धर्म परिवर्तन कराने वालों के साथ खड़ी, डोटासरा की मानसिकता हिन्दू विरोधी : जवाहर सिंह बेडम

जयपुर। गृह राज्यमंत्री जवाहर सिंह बेडम ने कहा कि भजनलाल सरकार ने राजस्थान विधि विरुद्ध धर्म संपरिवर्तन प्रतिषेध विधेयक का कठोर कानून बनाया है। जिसके माध्यम से डरा धमकाकर धर्म परिवर्तन कराने वालों के खिलाफ कठोर कार्रवाई होगी।

उन्होंने कहा कि प्रदेशाध्यक्ष गोविंद डोटासरा ने अपने कांग्रेस के कार्यकर्ताओं को इस विधेयक की विरोध करने की जो बात कही है, उससे लगता है कि वो धर्म परिवर्तन कराने वाले लोगों का परोक्ष रूप से समर्थन करते हैं।

गोविंद डोटासरा की मानसिकता ही हिन्दू विरोधी है और हम डोटासरा के इन मंसूबों को सफल नहीं होने देंगे। बेडम ने कहा कि धर्म परिवर्तन करवाने वाली संस्थाएं, मिशनरीज लोग लोगों को प्रलोभन देकर, शादी का झांसा देकर, इलाज का लालच देकर, डराकर, धमकाकर धर्म परिवर्तन का काम करते हैं। पहले लचीला कानून बनाया गया था, कोई कार्रवाई नहीं होती थी। उन्होंने मुख्यमंत्री का आभार व्यक्त करते हुए कहा कि इसके खिलाफ सरकार द्वारा कठोर कानून लाया गया।



जयपुर में युवा कांग्रेस और पुलिस आमने-सामने : सीएम आवास मार्च रोका, बैरिकेड्स पर चढ़े कार्यकर्ता

जयपुर। पुनिया बोलेसरकार से आम आदमी परेशान जयपुर। जयपुर में गुरुवार को युवा कांग्रेस के प्रदर्शन के दौरान बड़ा हंगामा हो गया। शहीद स्मारक से मुख्यमंत्री आवास की ओर कूच कर रहे युवा कांग्रेस कार्यकर्ताओं को पुलिस ने बैरिकेड्स लगाकर रोक दिया। इसी दौरान कार्यकर्ता आक्रोशित हो गए और बैरिकेड्स पर चढ़ने लगे। हालात बिगड़ते देख पुलिस और कार्यकर्ताओं के बीच तेज छद्म-मुक्ती हुई। कार्यकर्ताओं ने सरकार पर आरोप लगाते हुए कहा कि वोट चोरी, बदहाल कानून व्यवस्था, और फसल खराबे का मुआवजा न मिलने से जनता क्रूर है। इसी को लेकर राष्ट्रीय अध्यक्ष उदय भानु बिब के नेतृत्व में युवा कांग्रेस सड़क पर उतरी और सरकार की नीतियों के खिलाफ जमकर नारेबाजी की।

कांग्रेस नेता अभिमन्यु पुनिया ने कहा कि सरकार से आम आदमी परेशान है। कृषि मंत्री किरोड़ी मीणा छपेपारी तो कर रहे हैं, लेकिन

कार्रवाई कहीं नजर नहीं आती। उन्होंने खडत को लेकर उठे विवाद और इडज द्वारा आत्महत्या की घटना पर भी सरकार को घेरा। पुनिया ने सवाल उठाया कि क्या 20-25 दिनों में पूरे राजस्थान की खडत कराना संभव है? प्रदर्शन में प्रदेश प्रभारी विकास छिकरा, सह-प्रभारी ज्ञानेश शुक्ला, प्रदेशाध्यक्ष और संग्ररिया विधायक अभिमन्यु पुनिया, सहित युवा कांग्रेस के कई वरिष्ठ नेता और बड़ी संख्या में कार्यकर्ता मौजूद रहे।

सिविल लाइंस इलाके में घुसा तेंदुआ पकड़ में आया

जयपुर। जयपुर के उच्च सुरक्षा वाले सिविल लाइंस इलाके में घुसे तेंदुए को वन कर्मियों ने बेहोश (हैक्यूलाइज) कर पकड़ लिया। इससे पहले तेंदुए घूमता नजर आने पर इलाके में दहशत फैल गई थी। यह तेंदुआ एक स्कूल और एक कैबिनेट मंत्री के सरकारी बंगले समेत आसपास के क्षेत्र में घूमता हुआ देखा गया था।

अधिकारियों ने बताया कि तेंदुआ सबसे पहले टाउनी ब्लॉकम सीनियर सेकेंडरी स्कूल में घुसता हुआ देखा गया, जिसके बाद वहां के स्टाफ ने एहतियात के तौर पर विद्यार्थियों को कक्षाओं में बंद कर दिया।

इससे पहले यह तेंदुआ कथित तौर पर राज्य के जल संसाधन मंत्री सुरेश सिंह रावत के सरकारी बंगले में घुस गया था। मंत्री का बंगला कांग्रेस के वरिष्ठ नेता सचिन पायलट के घर के सामने है। सिविल लाइंस इलाके में राजभवन, मुख्यमंत्री का आवास और कई मंत्रियों तथा बड़े अधिकारियों के सरकारी आवास भी हैं।



दक्षिण भारत राष्ट्रमत
dakshinbharat.com

मोकलसर। मोकलसर नगर में मूलनायक परमाला सहस्रफणा पार्श्वनाथ आदि जिन प्रतिमाओं की एवं ऊपर के गर्भगृह में कुंभ स्थापना, दीप स्थापना, ज्वारारोपण, क्षेत्रपाल स्थापना के साथ पार्श्वनाथ पंचकल्याणक पूजा पढाई गई। उसके बाद अठारह अभिषेक, नवग्रह पूजन, दशदिक्पाल पूजन व अष्ट मंगल पूजन के साथ पंच परमेष्ठी पूजा पढाई गई। रविवार को शुभ मुहूर्त में



मोकलसर। म.सा. के शिष्य खरतरासच्छाधर्मि आचार्य श्री जिनमणिप्रभसुरीश्वरजी की निष्ठा में संपन्न हुई। गणिवर्य श्री मयंकप्रभसागरजी की निष्ठा में कुंभ स्थापना, दीप स्थापना, ज्वारारोपण, क्षेत्रपाल स्थापना के साथ पार्श्वनाथ पंचकल्याणक पूजा पढाई गई। उसके बाद अठारह अभिषेक, नवग्रह पूजन, दशदिक्पाल पूजन व अष्ट मंगल पूजन के साथ पंच परमेष्ठी पूजा पढाई गई। रविवार को शुभ मुहूर्त में

परमाला को गादीनशीन किया गया। चार सौ से अधिक वर्ष प्राचीन मूलनायक सहस्रफणा पार्श्वनाथ परमाला को विराजमान करने का लाभ बबुबाई लालचंद गुलेच्छा परिवार, दार्यों और पार्श्वनाथ प्रभु विराजमान का लाभ भंवरलाल मोतीलाल पालेरचा परिवार ने, बायों और पार्श्वनाथ प्रभु विराजमान का लाभ दीपचंद मदनलाल अशोककुमारजी बाफना परिवार ने लिया। ऊपर के गर्भगृह के मूलनायक श्री अजितनाथ

प्रभु को विराजमान का लाभ भंवरलाल मोतीलाल पालेरचा परिवार ने, चंद्रप्रभ भगवान का लाभ संधवी शांतिदेवी पुखराज गुलेच्छा परिवार ने, सुमप्रिय प्रभु का लाभ शांतिदेवी चुरीलाल गुलेच्छा परिवार ने, वासुपुज्य प्रभु को विराजमान का लाभ भंवरबाई छगनलाल बाफना ने, कुशुनाथ प्रभु का लाभ सीतादेवी गुणेशमल बाफना परिवार ने लिया। द्वारोद्घाटन का लाभ सीतादेवी गुणेशमल बाफना परिवार ने लिया।

शरीर धर्म साधना का माध्यम है : उपप्रवर्तक नरेशमुनि

दक्षिण भारत राष्ट्रमत
dakshinbharat.com

बेंगलूरु। उपप्रवर्तक नरेशमुनिजी, शालिभद्रमुनिजी, डॉ. मेघाश्रीजी गुरुवार को श्रीरामपुरम से विहार करके मंजुनाथनगर स्थित ओलिटी अपार्टमेंट में माणकचन्द, नवीन धाणेश ने निवास पहुंचे। जहां उपप्रवर्तक नरेशमुनिजी ने कहा कि शरीर यह एक जन्म का साथी है लेकिन हमारी आत्मा सदा शाश्वत अनंत काल तक हमारे साथ रहने वाली है। शरीर पंच तत्वों से बना है और यही संसार में ही विनष्ट हो जाता है। शरीर का बल टिका हुआ है जब तक इसमें आत्मा रही हुई है। शरीर के माध्यम से ही धर्म साधना होती है। उन्होंने कहा कि इस शरीर को खूब खिला पिला कर इसको भाड़ा



देकर फिर इससे भरपूर काम भी लेना चाहिए। जिसके लिए कम से कम चौबीस घंटे में से एक घंटा हमें अपनी आत्मा के लिए, आत्म कल्याण की दिशा में एक सामायिक व्रत साधना के लिए जरूर निकालना चाहिए। तभी इस शरीर की सार्थकता हो सकती है। शरीर की आसक्ति, मोह ममता, ममत्व से नरक तो शरीर के द्वारा धर्म की आराधना साधना करके जीव मुक्ति को भी प्राप्त कर सकता है। ज्ञानसंत श्री ने कहा कि हमारा

पुरुषार्थ आत्मा के हित, कल्याण की दिशा में होना चाहिए। भक्ति की ताकत शक्ति से बड़ी होती है। हमारा चिंतन होना चाहिए कि जो आत्मा सदा शाश्वत हमेशा हमारे साथ रहने वाली है उसके सुख शांति कल्याण की दिशा में हमारा कितना सम्यक आचरण पुरुषार्थ पराक्रम हो रहा है तभी हमारे जीवन का कल्याण संभव है। मुनिजी ने गुरु भक्त धाणेश परिवार की गुरु भक्ति, सेवा, समर्पण भावना की भी सराहना

करते हुए उन्हें साधुवाद दिया। शालिभद्र मुनिजी ने एक भजन के माध्यम से अपनी बात रखते हुए कहा कि जब अनन्त पुण्य का उदय होता है तभी संत चरण और उनके दर्शन वंदन, सेवा का महान सौभाग्य मिलता है। गुरु हमें जीवन जीने की सही कला सीखाते हैं। जो भी हम है सब गुरु की कृपा से हैं। गुरु के सान्निध्य में आने से सब दुविधा मिट जाती है। गुरु का पथ प्रदर्शन पग पग पर मंगलकारी है। गगन में जितने तारें

हो, उतने शत्रु हों तो भी जिस पर गुरु की कृपा हो, उसका कोई बाल भी बाका नहीं कर सकता है। आवश्यकता है सबे मन से गुरु पर पूर्ण आस्था श्रद्धा और समर्पण भाव की। प्रारंभ में साध्वी डॉ. मेघाश्रीजी ने कहा कि कल्याण मित्र बनाएं जो आपको संसार के सुख वैभव, विलासिता में नहीं बल्कि आपको धर्म के मार्ग पर चलने के लिए प्रेरित करता है। उन्होंने वैरागी लवेश सिधवी के संयम मार्ग पर कदम बढ़ाने पर मंगल अनुमोदना करते हुए कहा कि कोई शूरवीर ही संयम मार्ग पर आगे बढ़ कर दीक्षा ले सकता है। इस अवसर पर माणकचन्द धाणेशा परिवार की ओर से मुमुक्षु का सम्मान किया गया। इस अवसर पर गुरु ज्येष्ठ पुष्कर भवन के अनेक ट्रस्टी, पदाधिकारी सहित समाज के अनेक गणमान्य व्यक्ति उपस्थित थे।



मारुम बेंगलूरु द्वारा जरूरतमंद महिलाओं को सिलाई मशीनें वितरित की गईं

दक्षिण भारत राष्ट्रमत
dakshinbharat.com

बेंगलूरु। मारवाड़ी युवा मंच (मारुम) बेंगलूरु ने राष्ट्रीय परियोजना 'नारी चेतना' के अंतर्गत 6 जरूरतमंद एवं पात्र महिलाओं को

सिलाई मशीनें वितरित की। पहले चरण में संस्था द्वारा 5 तथा गुरुवार को बीटीएम लेआउट में एक मशीन दी गई। इस पहल का उद्देश्य घरेलू हिंसा, एसिड अटैक, आर्थिक कठिनाई, विधवा या तलाक जैसी परिस्थितियों से जूझ रही महिलाओं को आत्मनिर्भर बनने का अवसर

प्रदान करना था। इस मौके पर कार्यक्रम के संयोजक प्रदीप अग्रवाल, अशोक अग्रवाल, विनोद गर्ग सहित पूर्व अध्यक्ष अंकित मोदी, रनेह जाजू, उपाध्यक्ष कन्हैया अग्रवाल, गौरव शर्मा, कोषाध्यक्ष विवेक खंडेलवाल, लोकेश सांखला आदि उपस्थित थे।

कम्बल वितरण

दक्षिण भारत राष्ट्रमत



हुबबली के सनातन सेवा संगठन के सदस्यों ने बदती ठंड के महेनजर शहर के सार्वजनिक स्थलों पर कम्बल वितरित किए गए। सदस्यों ने बुधवार को मध्यरात्रि में रेलवे स्टेशन, बस स्टेशन, सड़क किनारे जाकर जरूरतमंदों को कम्बल वितरित किए।



मारवाड़ काँटा समाज की पहली बैठक में आगामी कार्यक्रमों पर हुई चर्चा

संस्था संचालन के लिए सदस्यों ने अर्थ सहयोग की घोषणा की

दक्षिण भारत राष्ट्रमत
dakshinbharat.com

बेंगलूरु। मारवाड़ के काँटा क्षेत्र के तैरापंथ समाज के प्रवासियों का संगठन 'मारवाड़ काँटा समाज' की नई कार्यकारिणी समिति की पहली बैठक गांधीनगर तैरापंथ भवन में आयोजित हुई। संगठन के अध्यक्ष गौतमचंद मुथा

ने सभी का स्वागत करते हुए कहा कि इस संस्था का उद्देश्य आपसी सामंजस्य एवं सौहार्द बढ़ाना है ताकि हम तथा हमारी भावी पीढ़ी अपने क्षेत्रवासियों से परिचित हो सके। उन्होंने कहा कि मुनिश्री पुलकिट कुमार जी की प्रेरणा से संगठन का गठन हुआ और मेरा पूरा प्रयास रहेगा कि आप सभी की उम्मीदों पर खरा उत्तरकर आप सभी के सहयोग से इस संस्था का

विकास कर सकूँ। इस बैठक में आगामी आयोजनों, गतिविधियों पर चिंतन हुआ एवं निर्णय लिए गए। बैठक में भविष्य में संगठन के नेतृत्व में एक विशाल परिचय सम्मेलन करने की घोषणा हुई। इस कार्यकाल की व्यवस्थाओं हेतु अनेक सदस्यों ने आर्थिक सहयोग देने की घोषणा की। ज्ञ उपाध्यक्ष पवन चौपड़ा ने संगठन हेतु संविधान बनाने की प्रक्रिया

हेतु जानकारी दी। संगठन मंत्री भूपेंद्र रायसोनी ने सांवेधानिक बिंदु पर जानकारी दी। कोषाध्यक्ष प्रकाश कटारिया ने उपस्थित जनों से हर संभव सहयोग देने की अपील की। बैठक में तैरापंथ सभा के अध्यक्ष पारसमल भंसाली, महावीरचंद धोका, हितेश गिरिया, ज्योति संचेती, नीता गादिया, नरेंद्र धोका, अशोक नाहर, शांतिलाल भंसाली, प्रसन्न धोका,

सुधीर पोखरणा, विक्रम सेठिया ने अपने विचार एवं सुझाव रखे। शांति सकलेचा ने स्वरचित गीतिका का संगान किया। बैठक में संगठन के पदाधिकारी, परामर्शक गण, कार्य समिति सदस्य, प्रवृत्ति प्रभारी, युवा विंग, महिला विंग तथा सहयोगी उपस्थित थे। उपाध्यक्ष विनोद छाजेड़ ने धन्यवाद दिया। मंत्री नवनीत मुथा ने संचालन किया।



जीतो जीबीएन स्वयं वी-प्रेन्योर्स का व्यवसायिक मिलन आयोजित

दक्षिण भारत राष्ट्रमत
dakshinbharat.com

बेंगलूरु। जीतो साउथ लेडीज विंग के जीबीएन स्वयं वी-प्रेन्योर्स समूह का द्विमासिक व्यवसायिक मिलन आयुषी मेहता के इंटीरियर स्टूडियो में

आयोजित हुआ। रेफरल हेड निशा कोठारी ने सभी का स्वागत किया।

सदस्यों ने अपने व्यवसायों का संक्षिप्त परिचय दिया। बैठक के दौरान सात रेफरल साझा किए गए। रेफरल लीड राजुल धोका ने कहा कि समूह में विज्ञान से एक्सचेंज की संस्कृति

को मजबूत आधार दिया गया है। सचिव सलोनी नेतानी ने विभिन्न जानकारीयां दी। ऑफिस दर्शन के दौरान सदस्यों ने एम. क्यूब स्पेसज के बारे में जाना। लेडीज विंग की चैयरपर्सन बबीता रायसोनी और मुख्य सचिव निधि पालरेचा ने अपने शुभकामनाएं दी।

भारत के प्रौद्योगिकी बदलाव के लिए भरोसेमंद, जिम्मेदार एआई का इस्तेमाल जरूरी : गूगल इंडिया प्रमुख

नई दिल्ली/भाषा। भारत के प्रौद्योगिकी बदलाव के लिए कृत्रिम मेधा (एआई) का जिम्मेदारी तथा भरोसे के साथ इस्तेमाल बहुत जरूरी है और इस काम में शामिल सभी हितधारकों का दायित्व है कि वे सुरक्षा और जवाबदेही सुनिश्चित करें। गूगल इंडिया की देश प्रबंधक प्रीति लोबाना ने बुधवार को यह बात कही। उन्होंने 'विकसित भारत' की ओर देश के कदम का जिक्र करते हुए कहा कि एआई इस सफर में एक जरूरी नींव का काम करेगा, और इसे बड़े पैमाने पर अपनाने के लिए भरोसा और सुरक्षा जरूरी हैं।

लोबाना ने यहां गूगल के 'सेफ एंड ट्रस्टेड एआई' कार्यक्रम में कहा, 'एआई को सच में अपनाने और रोजाना इस्तेमाल में लाने के

लिए, हम सभी की यह बहुत बड़ी जिम्मेदारी है कि यह सुरक्षित और भरोसेमंद हो।' उन्होंने कहा कि एआई एक बदलाव लाने वाली प्रौद्योगिकी है जो इंसानी काबिलियत को सामने लाएगी, और भारत पीछे न रहते हुए इस क्रांति की अनुयाई कर रहा है।

देश की विविधता का जिक्र करते हुए लोबाना ने कहा, 'भारत की जटिलता दुनिया को यह दिखाएगी कि तकनीक कैसे बड़े पैमाने पर असर डाल सकती है और यहां तक कि सबसे मुश्किल प्रणालीगत मुद्दों को भी हल कर सकती है।' उन्होंने इस बात पर जोर दिया कि एआई एक बड़ी छलांग का वादा करता है, लेकिन तरक्की भरोसे और सहयोग की नींव पर होनी चाहिए।

राष्ट्रपति के अंगरक्षकों के छोड़े : भारत की घुड़सवार विरासत के जीते-जागते प्रतीक

नई दिल्ली/भाषा। भारत के राष्ट्रपति के प्रेसिडेंट्स बॉडीगार्ड में शामिल महारू छोड़े विराट, विक्रान्त, एक्सेल्यूट, अर्जुन और ग्लोरियस केवल सामान्य अश्व नहीं हैं, बल्कि देश की घुड़सवार सैन्य विरासत की जीती-जागती मिसाल हैं। इन छोड़ों का अनुशासन, शान और उनकी पक्की वफादारी 'प्रेसिडेंट्स बॉडीगार्ड' (पीबीजी) के उर्सलों को दिखाती है। पीबीजी भारतीय सेना की सबसे पुरानी रेजिमेंट है, जिसे 1773 में तत्कालीन गवर्नर-जनरल के अंगरक्षक (बाद में वायसराय के अंगरक्षक) के तौर पर बनाया गया था। पीबीजी प्रतिवर्ष लगभग 70 घुड़सवार सैन्य परेड और विस्तृत अभ्यास करते हैं। इनमें तीन मुख्य आयोजन शामिल हैं : गणतंत्र दिवस परेड, बीटिंग द ट्रैडिट और संसद की शुरुआत (जब राष्ट्रपति संसद के दोनों सदनों की संयुक्त बैठक को संबोधित करते हैं। रिजिमेंट के कमांडेंट,

कर्नल अमित बेरवाल ने बुधवार को बताया कि इनके अलावा पीबीजी द्वारा साप्ताहिक रूप से होने वाली औपचारिक गार्ड परिवर्तन परेड और राष्ट्रपति भवन में राष्ट्रध्यक्षों को एस्कॉर्ट करना भी शामिल है, जिसके माध्यम से उन्हें भारत की संस्कृति, गौरव और आतिथ्य का प्रदर्शन किया जाता है।

राष्ट्रपति भवन में भारत के सबसे विशिष्ट घुड़सवार सैनिकों और उनके 'अश्व योद्धाओं' की विरासत के बारे में जानकारी साझा करते हुए उन्होंने कहा कि इन छोड़ों की हर उपस्थिति अनुशासन, परंपरा और भव्य प्रदर्शन का एक सहज मिश्रण होती है, जिसे पूरे भारत और दुनिया भर में लाखों लोग देखते हैं। एक मीडिया संवाद में बेरवाल ने पीबीजी की अश्व परंपरा का एक व्यापक अवलोकन प्रस्तुत किया, दैनिक प्रशालन और औपचारिक कद शामिल थे।

अमावस्या अन्नदान महाप्रसादी में हजारों लोग हुए लाभान्वित

दक्षिण भारत राष्ट्रमत
dakshinbharat.com

बेंगलूरु। प्रतिमाहा अमावस्या पर अन्नदान करने वाली संस्था गुरु गणेश सेवा समिति कर्नाटक द्वारा गुरुवार को 95वां अन्नदान

महाप्रसादी कार्यक्रम का आयोजन किया गया। समिति के चेयरमैन गौतमचंद धारीवाल ने बताया कि समिति के सदस्यों ने सामूहिक सहयोग से आयोजित इस अन्नदान कार्यक्रम में करीब 4 हजार से अधिक लोगों को अन्नदान किया। मैसूर बैंक सकल स्थित श्री

हनुमानजी मंदिर के समीप हुए इस अन्नदान में समिति के कोषाध्यक्ष मनोहरलाल बाफना, मनोहर बाफना, गौतमचंद छाजेड़, सूरज बंब, यशवंत सालेवा, मनु बाफना, अनिल पोकरणा, श्रुति जैन, रितु संचेती, सीमा मेहता, विनोद चोरडिया आदि ने सहयोग किया।

गुलाब जैसे सभी को एक समान सुगंध देते हैं साधु-संत : डॉ. वरुणमुनि

दक्षिण भारत राष्ट्रमत
dakshinbharat.com

बेंगलूरु। 'संत चलते-फिरते तीर्थ के समान होते हैं, जिनकी चरण-रज से तीर्थ भी पावन हो जाते हैं। साधु-संत गुलाब के कोमल और सुगंधित फूल के समान होते हैं, वे जहां भी जाते हैं, वहां ज्ञान, धर्म, प्रेम, भक्ति और सेवा की सुगंध समान भाव से वितरित करते हैं। जिस प्रकार गुलाब का पुष्प बिना किसी भेदभाव के सभी को अपनी सुगंध देता है, उसी प्रकार साधु-संत, अमीर-गरीब, शिक्षित-अनशिक्ष, बड़े-छोटे सभी को समभाव से कृपा, आशीर्वाद और मार्गदर्शन प्रदान करते हैं।' ये विचार डॉ. वरुण मुनि जी ने कृष्णगिरि धाम में व्यक्त किए। उन्होंने कहा कि संतों



का प्रत्येक कदम लोक-कल्याणकारी होता है। वे नगर-नगर, ग्राम-ग्राम जाकर प्रवचन, सत्संग और धर्मप्रचार के माध्यम से प्रभु-भक्ति, नैतिकता, संयम और जीवन-मूल्यों की अमूल्य शिक्षा जन-जन तक पहुंचाते हैं। ज्ञातव्य है कि राष्ट्रसंत उपप्रवर्तक पंकजमुनिजी, डॉ. वरुण मुनिजी व रुपेश मुनिजी वर्ष 2025 का गांधीनगर चातुर्मास संपन्न कर कृष्णागिरी तीर्थ धाम पहुंचे। रुपेश

मुनिजी ने भावपूर्ण भजनों द्वारा सभा को भक्तिरस से सराबोर कर दिया। उन्होंने कहा कि चाहे उत्तर भारत हो या दक्षिण भारत, तपस्या करने वालों, दान देने वालों और सेवा में तत्पर रहने वालों का अधिक से अधिक अनुमोदना करना ही उनकी विशेष भावना रहती है, जिससे समाज में प्रेरणा का संचार होता है। उपप्रवर्तक पंकज मुनि जी ने मंगल पाठ प्रदान किया।



मजन संध्या में गूजा 'गाय की उपयोगिता' का राग

संतों व अतिथियों ने गौसेवा की प्रेरणा दी

दक्षिण भारत राष्ट्रमत
dakshinbharat.com

बेंगलूरु। शहर के ऑर्कांश्वर गौ सेवा प्रतिष्ठान द्वारा उत्तरहली स्थित ओमकार हिल्स में विशाल भजन संध्या का आयोजन किया गया, जिसमें ओमकार मठ के

प्रमुख मधुसूदन आनंद पुरीजी, संत निर्मलनाथजी, संत पुष्कराजजी एवं अनेक संतों का सान्निध्य मिला। कार्यक्रम में गायक कलाकार ओम मुंडेल एवं सुरेश पारीक ने भजनों की प्रस्तुति दी, जिस पर श्रद्धालु देर रात तक झूमते रहे। कार्यक्रम में मुख्य अतिथि के

रूप में महेंद्र मुणोत, विशिष्ट अतिथि के रूप में प्रकाश चौहान, सुरेश सेंगचा उपस्थित थे। संत, महात्माओं एवं अतिथियों ने गाय की उपयोगिता पर प्रकाश डालते हुए गो भक्तों को गौ सेवा से जुड़ने का आह्वान किया। मठ प्रमुख ने अतिथिगण एवं दानदाताओं का सम्मान किया।

डिजिटल रूप में भी पढ़ें
दक्षिण भारत हिन्दी दैनिक

www.dakshinbharat.com